

31-08-2017

ఉదయసు సురళి

ఓంశాంతి

హాస్దాదా

సుధువనసు

“మధురమైన పిల్లలారా - స్వర్గానికి యజమానులుగా అవ్వాలనుకుంటే మేము పవిత్రమై మీకు తప్పక సహాయకారులుగా అవుతాము, నుపుత్రులై చూపిస్తాము అని తండ్రితో ప్రతిజ్ఞ చేయండి”

ప్రశ్న:- ఎవరి లెక్కాచారాలను చుక్కా(పూర్తి) చేయించేందుకు చివర్లో ట్రిబ్యునల్(జడ్జిల సభ) కూర్చుంటుంది ?

సమాధానము:- ఎవరైతే క్రోధ వశమై ఇంతమందిని బాంబుల ద్వారా హతమారుస్తారో, వారి పై కేసు ఎవరు వేస్తారు ? అందుకే చివర్లో వారి కొరకు ట్రిబ్యునల్ కూర్చుంటుంది. ప్రతి ఒక్కరూ తమ తమ లెక్కాచారాలను తీర్చుకొని అందరూ వాపస్ వెళ్తారు.

ప్రశ్న:- విష్ణుపురములోకి వెళ్లేందుకు ఎవరు అర్హులుగా అవుతారు?

సమాధానము:- 1. ఎవరైతే ఈ పాత ప్రపంచములో ఉంటున్నా దీని పై తమ మనుసును లగ్నము కానివ్వరో మేము నూతన ప్రపంచములోకి వెళ్లాలి కనుక తప్పకుండా పవిత్రంగా అవ్వాలని ఎవరి బుద్ధిలో ఉంటుందో వారు అర్హులుగా అవుతారు. 2. ఈ చదువే విష్ణుపురములోకి వెళ్లేందుకు అర్హులుగా చేస్తుంది. మీరు ఈ జన్మలో చదువుకుంటారు. ఈ చదువు ద్వారా మీకు పదవి మరో జన్మలో లభిస్తుంది.

పాట:- నీవే తల్లిని, తండ్రిని,.....(తుమ్ హీ హూ మాతా-పితా,.....)

ఓంశాంతి. అనంతమైన తండ్రి మహిమను గానము చేస్తారు ఎందుకంటే అనంతమైన తండ్రి అనంతమైన సుఖ-శాంతుల వారసత్వాన్ని ఇస్తారు. భక్తిమార్గములో ఓ తండ్రి! మీరు రండి, మీరు వచ్చి సుఖ-శాంతులను ఇవ్వండి అని పిలుస్తారు కూడా. భారతవాసులు 21 జన్మలు సుఖధామములో ఉంటారు. మిగిలిన ఆత్మలు శాంతిధామములో ఉంటాయి. కనుక తండ్రి ఇచ్చే వారసత్వాలు రెండు. ఒకటి శాంతిధామము, రెండవది సుఖధామము. ఈ సమయంలో శాంతి లేదు, సుఖమూ లేదు ఎందుకంటే ఇది భ్రష్టాచార ప్రపంచము. కనుక దుఃఖధామము నుండి సుఖధామములోకి తీసుకెళ్లేవారు ఎవరో ఒకరు తప్పకుండా ఉండాలి. తండ్రిని నావికుడని కూడా అంటారు. విషయ సాగరము నుండి క్షీర సాగరములోకి తీసుకెళ్లేవారు. బాబా మొదట శాంతిధామములోకి తీసుకెళ్తారని పిల్లలకు తెలుసు. ఎందుకంటే ఇప్పుడు సమయము పూర్తి అవుతుంది. ఇది అనంతమైన ఆట. ఇందులో అత్యంత ఉన్నతమైనవారు, ముఖ్యులు, క్రియేటర్, డైరెక్టర్, ముఖ్య నటులు ఎవరు? అత్యంత ఉన్నతమైనవారు భగవంతుడే. వారిని అందరి తండ్రి అని కూడా అంటారు. వారు స్వర్గ రచయిత. అంతేకాక మనుష్యులు ఎప్పుడైతే దుఃఖితులుగా అవుతారో, దుఃఖము నుండి వారిని ముక్తులుగా కూడా చేస్తారు. వారు ఆత్మిక పండా(మార్గదర్శకులు) కూడా అవుతారు. ఆత్మలందరినీ శాంతిధామములోకి తీసుకెళ్తారు. అక్కడ ఆత్మలన్నీ ఉంటాయి. ఈ అవయవాలు, ఇంద్రియాలు ఇక్కడ లభిస్తాయి. వీటి ద్వారా ఆత్మ మాట్లాడుతుంది. ఆత్మ స్వయంగా చెప్పుంది - నేను సుఖధామములో ఉన్నప్పుడు నా శరీరము సతోప్రధానంగా ఉండేది. ఆత్మనైన నేను 84 జన్మలు అనుభవిస్తాను. సత్యయుగములో 8 జన్మలు, త్రేతా యుగములో 12 జన్మలు పూర్తి అయ్యాయి. నేను

మళ్ళీ మొదటి నెంబరులోకి వెళ్ళాలి. తండ్రి స్వయంగా వచ్చి పావనంగా చేస్తారు. ఆత్మలతో మాట్లాడతారు. ఆత్మ శరీరము నుండి వేరుగా ఉన్నప్పుడు అది ఏమీ మాట్లాడలేదు. రాత్రి వేళలో శరీరము నుండి వేరైనప్పుడు మాట్లాడదు కదా. ఆత్మ అంటుంది - నేను ఈ శరీరము ద్వారా పని చేసి అలసిపోయాను. ఇప్పుడు విశ్రాంతి తీసుకుంటాను. ఆత్మ, శరీరము రెండూ వేరు వేరు వస్తువులు. ఈ శరీరము ఇప్పుడు పాతదైపోయింది. ఇది పతిత ప్రపంచము. భారతదేశము కొత్తదిగా ఉన్నప్పుడు అది స్వర్గమని అనబడేది. ఇప్పుడు నరకముగా ఉంది. అందరూ దుఃఖితులుగా ఉన్నారు. “ఈ కన్యల ద్వారా మీకు స్వర్గ ద్వారము లభిస్తుంది” తండ్రి శిక్షణ ఇస్తున్నారు - పావనమై స్వర్గానికి యజమానులుగా అవ్వండి. పతితంగా అయినందున మీరు నరకానికి అధికారులుగా అయ్యారు. ఇచ్చట 5 వికారాలు దానముగా తీసుకోబడ్డాయి. ఆత్మ అంటుంది - బాబా, మీరు మమ్ములను స్వర్గానికి అధికారులుగా తయారు చేస్తారు. మేము ప్రతిజ్ఞ చేస్తున్నాము - “మేము పవిత్రంగా తయారై మీకు తప్పకుండా సహాయకారులుగా అవుతాము.” ఎవరైతే వినయ విధేయతలు గల పిల్లలుగా ఉంటారో, వారిని సుపుత్రులని అంటారు. కుపుత్రులకు వారసత్వము లభించదు. తండ్రి కూర్చుని అర్థం చేయిస్తున్నారు - నిరాకార తండ్రికి నిరాకార ఆత్మలే పిల్లలు. ఆ తర్వాత ప్రజాపిత బ్రహ్మ సంతానంగా అయినప్పుడు సోదరీ-సోదరులుగా అవుతారు. ఇది ఈశ్వరీయ కుటుంబము వంటిది, ఇక ఏ ఇతర సంబంధమూ లేదు. భలే ఇంట్లో బంధు-మిత్రులు మొదలైనవారిని చూస్తారు. కానీ బుద్ధిలో బాప్ దాదా వారిగా అయ్యామని ఉంటుంది. వారు తండ్రి, ఇతడు అన్న(దాదా), ఇరువురూ కూర్చుని ఉన్నారు. ఇక్కడ గర్భజైలులో శిక్షలు అనుభవిస్తారు. సత్యయుగములో జైలు ఉండదు. అక్కడ అసలు పాపమే ఉండదు. ఎందుకంటే అక్కడ రావణుడే ఉండడు. కావున అక్కడ గర్భమహాలు అని అంటారు. కృష్ణుడిని రావి ఆకు పై చూపిస్తారు. ఆ గర్భము కూడా క్షీరసాగరము వంటిది. సత్యయుగములో గర్భజైలూ ఉండదు, సాధారణ జైలూ ఉండదు. అర్ధకల్పము కొత్త ప్రపంచము ఉంటుంది. అక్కడ సుఖముంటుంది. ఎలాగైతే మొదట ఇల్లు కొత్తగా ఉండి తర్వాత కొన్ని రోజులకు పాతదైపోతుందో అలా నూతన ప్రపంచమైన సత్యయుగము పాత ప్రపంచమైన కలియుగంగా మారిపోయింది. కలియుగము నుండి మళ్ళీ సత్యయుగము తప్పకుండా తయారవ్వాలి. చక్రము లిపీట్ అవుతూ ఉంటుంది. ఇది అనంతమైన చక్రము. దీని జ్ఞానము తండ్రి ఒక్కరు మాత్రమే అర్థం చేయించగలరు. జ్ఞానసాగరుడు తండ్రి ఒక్కరు మాత్రమే. ఇతని ఆత్మ(బ్రహ్మ) కూడా అర్థం చేయించలేదు. ఇతడు మొదట పావనంగా ఉండి 84 జన్మలు తీసుకొని మళ్ళీ పతితంగా అయ్యాడు. మీ ఆత్మ కూడా పావనంగా ఉండేది. తర్వాత మళ్ళీ పతితముగా అయ్యింది.

తండ్రి అంటున్నారు - నేను ఈ పతిత ప్రపంచములో యాత్రికుడను. ఎందుకంటే పతితులు, “మీరు వచ్చి పావనముగా చేయండి అని నన్ను పిలుస్తారు.” నేను నా పరంధామాన్ని వదిలి పతిత ప్రపంచము, పతిత శరీరములో రావలసి వస్తుంది. ఇక్కడ పావన శరీరము లేనే లేదు. ఎవరు మంచి కర్మలు చేస్తారో, వారు మంచి కులములో జన్మ తీసుకుంటారని మీకు తెలుసు. చెడు కర్మలు చేయువారు చెడు కులములో జన్మ తీసుకుంటారు. ఇప్పుడు మీరు పవిత్రమౌతూ ఉన్నారు. మొట్టమొదట మీరు విష్ణుపురములో జన్మ తీసుకుంటారు. మీరు మనుష్యుల నుండి దేవతలుగా అవుతారు. ఆదిసనాతన దేవీ దేవతా ధర్మాన్ని ఎవరు స్థాపన చేశారో ఎవ్వరికీ తెలియదు. ఎందుకంటే

శాస్త్రాలలో 5 వేల సంవత్సరాల చక్రమును లక్షల సంవత్సరాలుగా చూపించారు. ఇదే భారతదేశము స్వర్గముగా ఉండేది. ఇప్పుడు నరకంగా అయిపోయింది. ఇప్పుడు తండ్రి ద్వారా ఎవరైతే బ్రాహ్మణులుగా అవుతారో, వారే దేవతలుగా అవుతారు. స్వర్గ ద్వారాన్ని చూడగలరు. స్వర్గము పేరే ఎంత బాగుంది! దేవీ దేవతలు వామమార్గములోకి వెళ్లినప్పుడు పూజారులుగా అవుతారు. సోమనాథ మందిరాన్ని ఎవరు తయారు చేశారు? ఈ సోమనాథ మందిరము అన్నిటికంటే పెద్దది. ఎవరైతే అందరికంటే ధనవంతులుగా ఉండినారో, వారే కట్టించి ఉంటారు. ఎవరైతే సత్యయుగములో మొదట మహారాజ-మహారాణి, లక్ష్మీనారాయణులుగా ఉండినారో వారే పూజ్యుల నుండి పూజారులుగా అయినప్పుడు శివబాబా మందిరాలను నిర్మిస్తారు. ఎందుకంటే శివబాబా వారిని విశ్వానికి యజమానులుగా తయారు చేశారు. ఇంత పెద్ద మందిరాలను నిర్మించినవారు ఎంత షాహుకార్లుగా ఉండి ఉంటారు! ఆ మందిరాన్ని మహమ్మద్గజనీ దోచుకున్నాడు. శివబాబా మందిరము అన్నింటికంటే పెద్ద మందిరము. వారు స్వర్గ రచయితే, కానీ స్వయం యజమానిగా అవ్వరు. తండ్రి ఏ సేవ చేస్తున్నారో దానిని నిష్కామ సేవ అని అంటారు. వారు పిల్లలను స్వర్గానికి యజమానులుగా చేస్తారు. కానీ స్వయం యజమానిగా అవ్వరు. స్వయం నిర్వాణధామములోకి వెళ్లి కూర్చుండిపోతారు. 60 సంవత్సరాల తర్వాత మనుష్యులు వానప్రస్థములోకి వెళ్లిపోతారు కదా. సత్తంగాలు మొదలైనవి చేస్తూ ఉంటారు. గురువులు మొదలైనవారితో కూర్చుంటారు. తాము వెళ్లి భగవంతుని కలుసుకోవాలని ప్రయత్నిస్తారు. కానీ ఎవ్వరూ నన్ను కలుసుకోలేరు. సర్వుల ముక్తి ప్రదాత, మార్గదర్శకుడు ఒక్క తండ్రియే. మిగిలినవారందరూ భౌతిక యాత్రలు చేయించేవారు. అనేక ప్రకారాల యాత్రలను చేస్తారు. ఇది ఆత్మిక యాత్ర. తండ్రి ఆత్మలందరినీ తన శాంతిధామములోకి తీసుకెళ్తారు. ఇప్పుడు పిల్లలైన మిమ్ములను విష్ణుపురములోకి తీసుకెళ్లేందుకు అర్హులుగా చేస్తున్నారు. తండ్రి వచ్చేదే సేవ చేసేందుకు. ఈ పురాతన ప్రపంచములో ఎవరి పైనా మనసు పెట్టుకోకండి. ఇప్పుడు కొత్త ప్రపంచములోకి వెళ్లాలి. ఆత్మలైన మీరంతా సోదరులని బాబా అంటున్నారు. ఇందులో పురుషులు కూడా ఉన్నారు, స్త్రీలు కూడా ఉన్నారు. సత్యయుగములో మీరు పవిత్రంగా ఉండేవారు. దానిని పవిత్ర ప్రపంచమని అంటారు. ఇక్కడ 5-7 మంది పిల్లలను కడుపు కోసి, ఆపరేషన్ చేసి కూడా తీస్తూ ఉంటారు. సత్యయుగంలో తయారైన నియమము ఉంటుంది. సమయము వచ్చినప్పుడు తమకు పుత్రుడు జన్మించబోతున్నాడని ఇరువురికీ సాక్షాత్కారమౌతుంది. దానిని యోగబలమని అంటారు. సమయము పూర్తి అయిన తర్వాతనే కొడుకు జన్మిస్తాడు. ఏ కష్టమూ ఉండదు. ఏడ్వే శబ్దము కూడా ఉండదు. ఈ రోజుల్లో అయితే ఎంత కష్టముగా పుత్రుడు జన్మిస్తున్నాడు! ఇది దుఃఖధామము. సత్యయుగము సుఖధామము. మీరు సుఖధామానికి యజమానులుగా అయ్యేందుకు ఈ చదువు చదువుతున్నారు. వారు తాము చదివే చదువు యొక్క ఫలితాన్ని ఈ జన్మలోనే అనుభవిస్తారు. కానీ ఈ చదువు ఫలితాన్ని మీరు మరో జన్మలో పొందుతారు.

తండ్రి అంటున్నారు - నేను మిమ్ములను స్వర్గానికి యజమానులుగా తయారు చేస్తాను. వారిని భగవాన్, భగవతి అని అంటారు. లక్ష్మీ భగవతి, నారాయణుడు భగవానుడు. కలియుగ అంతములో వారి ఆత్మలకు ఏ విలువా లేనప్పుడు సత్యయుగంలో వారిని ఎవరు తయారు చేశారు? భారతదేశము ఎంత నిరుపేదగా ఉందో చూడండి. అందరికీ సద్గతినిచ్చేందుకు నేనే స్వయంగా

వస్తాను. సత్య త్రేతా యుగాలలో మీరు సదా సుఖంగా ఉంటారు. భక్తిమార్గములో కూడా వారిని సృతి చేసేటంత సుఖాన్ని బాబా ఇస్తారు. కుమారుడు మరణిస్తే, భగవంతుడు నా కొడుకును హతమార్చాడని ఏడుస్తారు. తండ్రి అంటున్నారు - సర్వమూ ఆ ఈశ్వరుడే ఇచ్చాడని మీరంటారు. అలాంటప్పుడు వారే తీసుకొనిపోతే ఎందుకు ఏడ్చాలి? మోహము ఎందుకు ఉంచుకుంటారు. సత్యయుగంలో మోహము ఉండనే ఉండదు. అక్కడ శరీరము వదిలే సమయమైనప్పుడు ఆ సమయానికి వదిలేస్తారు. స్త్రీ ఎప్పుడూ విధవగా అవ్వదు. సమయము పూర్తైనప్పుడు, ముసలివారైనప్పుడు ఇప్పుడు నేను వెళ్లి చిన్న బాలునిగా అవుతానని తెలుసుకుంటారు. అప్పుడు సర్వము వలె శరీరాన్ని వదిలేస్తారు. ఇది ఈ కలియుగీ శరీరము. చాలా పాత తొడుగని మీరు తెలుసుకున్నారు. ఆత్మ పతితంగా ఉంది. శరీరము కూడా పతితంగానే ఉంది. ఇప్పుడు తండ్రితో యోగము జోడించి పావనంగా అవ్వాలి. ఇది భారతదేశపు ప్రాచీన రాజయోగము. సన్యాసులద్వైత హతయోగము. శివబాబా చెప్తున్నారు - నేను మాతల ద్వారా స్వర్గ ద్వారాన్ని తెరుస్తాను. గురువైన మాత లేకుండా ఎవ్వరి ఉద్ధారమూ జరగదు. తండ్రి స్వయంగా వచ్చి అందరికీ సద్గతినిస్తారు. మీకు కూడా నేర్పిస్తారు. తర్వాత మీరు మాస్టర్ సద్గతిదాతలుగా అయిపోతారు. వృత్తువు ఎదురుగా నిల్చుని ఉందని, తండ్రిని సృతి చేయమని అందరికీ మీరు చెప్తారు. అందరూ సమాప్తమైపోవాలి. బాంబులు మొదలైనవి తయారు చేయువారు “ వీటి ద్వారా వినాశనము జరుగుతుంది కానీ మమ్ములను ఎవరు ప్రేరేపిస్తున్నారో మాకే తెలియదని కూడా అంగీకరిస్తారు”. ఒక్క బాంబు వేస్తే అందరూ సమాప్తమైపోతారని వారికి తెలుసు. ఇంకా కొంత సమయము మాత్రమే మిగిలి ఉంది. అంత లోపల మీరు ముళ్ళ నుండి పుష్పాలుగా తయారవ్వండి. ఈ ప్రపంచమే ముళ్ళ ప్రపంచము. ఈ భారతదేశమే పుష్పాల తోటగా ఉండేది. ఇప్పుడు వేశ్యాలయముగా ఉంది. తర్వాత మళ్ళీ శివాలయముగా అవుతుంది అనగా శివుని ద్వారా స్థాపించబడిన స్వర్గము. భగవంతుడు అనగా ఒక్క నిరాకారుడు మాత్రమే. మనుష్యులను ఎప్పుడూ భగవంతుడని పిలువరు. దుఃఖహర్త-సుఖకర్త ఒక్క తండ్రి మాత్రమే. భగవానువాచ - నేను మిమ్ములను నరుని నుండి నారాయణునిగా తయారు చేస్తాను. ఈ పాత పతిత ప్రపంచము ఇప్పుడు సమాప్తమవ్వనున్నది. నేను పతితుల నుండి పావన దేవతలుగా తయారు చేస్తాను. తర్వాత మీరు మీ ఇంటికి వెళ్లిపోతారు. డ్రామాను బాగా అర్థము చేసుకోవాలి. ఈ సమయంలో మనుష్యులలో ఎంత క్రోధముందో చూడండి. కోతుల కంటే హీనముగా ఉన్నారు. క్రోధము వస్తే బాంబులతో అందరినీ హతమారుస్తారు. ఇప్పుడు వీరి పై కేసు ఎవరు వేస్తారు! వీరి కొరకు చివరిలో ట్రిబ్యునల్(న్యాయపీఠము) కూర్చుంటుంది. అందరి లెక్కాచారాలను చుక్కా చేస్తారు. ఇవన్నీ అర్థము చేసుకునే విషయాలు. తండ్రి అంటున్నారు - ఓ ఆత్మలారా! మీ తండ్రినైన నేను వచ్చి ఉన్నాను. మీరు నా శ్రీమతమును అనుసరిస్తే, శ్రేష్ఠమైన స్వర్గానికి యజమానులుగా అవుతారు. ఆ మనుష్యులైతే మనుష్యులకు మార్గదర్శకులుగా అవుతారు కానీ తండ్రి సర్వాత్మలకు మార్గదర్శకులుగా అవుతారు. ఓ పతితపావనా! అని అత్తయే అంటుంది. ఇప్పుడు బాబా మనలను పుణ్యాత్మలుగా తయారు చేస్తున్నారు. స్వర్గములో ఆత్మిక తండ్రి ఉండరు. అక్కడ ఉండేదే ప్రాల్భము. ఇది విశ్వ విద్యాలయము. రాజయోగాన్ని తండ్రి తప్ప ఇతరులెవ్వరూ నేర్పించలేరు. తండ్రి అంటున్నారు - నేను ఈ శరీరాన్ని అప్పుగా తీసుకొని ఇందులో వస్తాను. ఆత్మ మరొక శరీరములోకి రాగలదు కదా! ఇది డ్రామాలో నిర్ణయింపబడి ఉంది. ఈ డ్రామా

చక్రము తిరిగేందుకు 5 వేల సంవత్సరాలు పడుతుంది. ఆకు ఆకులో ఈశ్వరుడున్నారని వారు అంటారు. ఆకు కదులుతుంది కనుక అందులో కూడా ఆత్మ ఉంది అని అంటారు. కానీ ఆకులో ఆత్మ లేదు. గాలి వలన అది కదులుతుంది. ఇక్కడ మీరు ఇప్పుడు ఏ విధంగా కూర్చున్నారో, 5 వేల సంవత్సరాల తర్వాత కూడా అలాగే కూర్చుంటారు. ఇప్పుడు తండ్రి నుండి వారసత్వము తీసుకుంటే, తీసుకున్నట్లు లేకుంటే తర్వాత ఎప్పుడూ తీసుకోలేరు. ఈ సమయంలో శ్రేష్ఠమైన సంపాదన చేసుకోగలరు. ఆ తర్వాత కల్పమంతటిలో ఇలాంటి శ్రేష్ఠమైన సంపాదన ఎప్పుడూ జరగజాలదు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రయత్నాలు మరియు గుడ్ మార్కింగ్

ఆత్మిక పిల్లలకు ఆత్మిక శంకెనమస్తే.

ధర్మ కిరీటు ముఖ్యసారము:-

1. సమయము చాలా తక్కువగా ఉంది. కనుక ముళ్ళ నుండి పుష్పాలుగా తయారై అందరినీ పుష్పాలుగా తయారు చేయాలి. శాంతిధామము మరియు సుఖధామాలకు దారి తెలపాలి.
2. వైష్ణవ కులములోకి వెళ్లేందుకు శ్రేష్ఠ కర్మలు చేయాలి. తప్పకుండా పవిత్రంగా అవ్వాలి. సదా ఆత్మిక యాత్ర చేయాలి, చేయించాలి.

వరదానము:- “ స్వచ్ఛమైన బుద్ధి గలవారై సేవా ప్రణాళికను తయారు చేసే యథార్థ సేవాధారి భవ ”

ఎవరైతే స్వంత సేవతో పాటు ఇతరుల సేవ కూడా చేస్తారో, వారిని యథార్థమైన సేవాధారులని అంటారు. సొంత సేవలో సర్వుల సేవ ఇమిడిపోయి ఉండాలి. ఇతరుల సేవ చేసి సొంత సేవలో నిర్లక్ష్యంగా అయిపోరాదు. సేవలో సేవ మరియు యోగము రెండూ జత జతలో ఉండాలి. అలా ఉండేందుకు స్వచ్ఛమైన బుద్ధి గలవారై సేవకు ప్రణాళికను తయారు చేయండి. స్వచ్ఛమైన(ప్లైయిన్) బుద్ధి అనగా నిమిత్త భావన, నిర్మాణ భావము తప్ప ఏ విషయమూ బుద్ధిని స్పర్శించరాదు. హద్దు పేరు, హద్దు ప్రతిష్ఠలను కోరరాదు. నిరహంకారులుగా ఉండాలి. ఇదే శుభ భావన మరియు శుభ కామనల బీజము.

స్లోగన్:- “ జ్ఞాన దానముతో పాటు గుణ దానము చేస్తే సఫలత లభిస్తూ

ఉంటుంది ”